

महाराष्ट्र विधानसभा
दिवसाच्या कामकाजाचा क्रम
सोमवार, दिनांक २५ मार्च, २०१३
(सकाळी ११.०० वाजता)

एक : प्रश्नोत्तरे -

(अ) : सोमवार, दिनांक १८ मार्च, २०१३ रोजी उत्तरीत झालेल्या तारांकित प्रश्नोत्तरांच्या यादीतील मा.अध्यक्षांच्या निदेशानुसार राखून ठेवण्यात आलेला श्रीमती मीरा रेंगे-पाटील, वि.स.स. यांचा तारांकित प्रश्न क्रमांक १०५०३६ "सार्वजनिक बांधकाम विभाग (जि.परभणी) येथील कार्यकारी अभियंत्याविरुद्ध प्रशासकीय कारवाई करण्याबाबत".

(ब) : तारांकित प्रश्न.

दोन : शोक प्रस्ताव -

श्री.दत्तात्रेय वामन पाटील, माजी वि.स.स. यांच्या दुःखद निधनाबद्दल शोक प्रस्ताव.

तीन : कागदपत्र सभागृहाच्या पटलावर ठेवणे -

गृह मंत्री : महाराष्ट्र राज्य पोलीस गृहनिर्माण व कल्याण महामंडळ मर्यादित, मुंबई यांचा दिनांक ३१ मार्च, २०१२ रोजी समाप्त होणाऱ्या वर्षाचा अडतीसावा वार्षिक अहवाल सभागृहासमोर ठेवतील.

चार : विशेषाधिकार भंगाच्या सूचना - (असल्यास) (म.वि.स.नियम २७३ अन्वये).

पाच : स्थगन प्रस्तावाच्या सूचना - (असल्यास) (म.वि.स. नियम ९७ अन्वये).

सहा : औचित्याचे मुद्दे - (असल्यास).

सात : लक्षवेधी सूचना (म.वि.स. नियम १०५ अन्वये) :-

(दिनांक २० मार्च, २०१३ रोजीच्या दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्र. १ व २)

(१) सर्वश्री प्रताप सरनाईक, एकनाथ शिंदे, दौलत दरोडा, राजन विचारे, रुपेश म्हात्रे, जितेंद्र आळाड, शशिकांत शिंदे, विलास लांडे, लक्ष्मण जगताप, किसन कथोरे, वि.स.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील:-

"ठाणे जिल्ह्यामध्ये अनेक नवीन वस्त्या उभ्या राहत असणे, त्यामुळे मध्य रेल्वेवर, परिवहन सेवेवर तसेच खासगी वाहतुकीवर मोठ्या प्रमाणात परिणाम होत असून मध्य व पश्चिम रेल्वेला जोडणारी वाहतूक व्यवस्था निर्माण करणे गरजेचे असणे, त्यातच ठाणे महानगरपालिका हृदीमध्ये घोडबंदर रोडवर मोठ्या प्रमाणात नागरीकरण होत असून दिवसेंदिवस या परिसरात रहावयास येणाऱ्यांची संख्या मोठ्या प्रमाणावर वाढत असणे, ठाणे-भिवंडी-कल्याण या शहरांना जोडणारी वाहतूक व्यवस्था निर्माण करण्यासाठी दिनांक १५ मार्च, २००८ रोजी झालेल्या १२१ व्या बैठकीमध्ये या मार्गावर मोनोरेल मार्गाचा सुसाध्यता अभ्यास करण्यास तत्वतः मान्यता देण्यात येणे, सदर अहवाल तयार करण्यासाठी मे.राईट्स लिमिटेड, नवी दिल्ली यांची सल्लागार म्हणून नियुक्ती करण्यात येऊन त्यानुसार मोनोरेलचा मार्ग निश्चित करण्यात येणे व पहिला मार्ग म्हणून कापुरबाबडी-भिवंडी-कल्याण असा मार्ग प्रस्तावित करण्यात येणे, सदर अहवालानुसार मोनोरेल मार्गाची लांबी २३.७५ कि.मी. असून यावर १७ स्थानके बांधण्यासाठी रुपये ३२७१ कोटी इतका खर्च अपेक्षित असणे, सदर मोनोरेल मार्गासाठी भिवंडी-निजामपूर, कल्याण-डोंबिवली व ठाणे महानगरपालिकेने संमतीदर्शक ठराव एमएमआरडीएकडे सादर करणे, ठाणे मोनोरेल प्रकल्पाला मिळणारा आर्थिक परतावा लक्षात घेता हा प्रकल्प आर्थिकदृष्ट्या परवडणारा नसल्याने शासनाने या प्रकल्पाबाबत अद्यापर्यंत कोणताही निर्णय न घेणे, त्याचबरोबर ठाणे शहरातील घोडबंदर रोड परिसर झापाट्याने विकसित होत असून मिरा-भाईदर, कल्याण-डोंबिवली, भिवंडी व नवी मुंबई या चारही महापालिकांची हृद ठाणे महापालिकेला जोडत असल्याने ठाणे शहरामध्ये एमएमआरडीएने ठाणे स्टेशन ते तीन हात नाका व कापुरबाबडी ते कासारवडवली हा मेट्रो मार्ग प्रस्तावित करणे, जेणेकरून मिरा-भाईदर शहरमार्ग दहिसर या मुंबईच्या वेशीवर व तीन हात नाकापासून मुलुंड म्हणजेच मुंबईच्या वेशीवर हा मुंबई व आसपासच्या शहरांना जोडणारा मार्ग प्रस्तावित करण्यात येणे, त्यासाठी मे.कन्सल्टींग इंजिनिअरिंग सर्विसेस (इंडिया) प्रा.लि. यांची सल्लागार म्हणून नियुक्ती करण्यात येणे, त्यानुसार सन २०१२ मध्ये मेट्रो रेल मार्गाची लांबी १०.८७ कि.मी. ठरवून १८ स्थानके निश्चित करण्यात येणे, या महत्वाकांक्षी प्रकल्पाला रुपये २०९१ कोटी इतका खर्च येणार असून या मेट्रो रेलकरिता ठाणे महापालिकेच्या सर्वसाधारण सभेनेही मान्यता देणे, तसेच कासारवडवली येथे मेट्रो रेल्वेच्या कारशेडसाठी ४० हेक्टर भूखंडही आरक्षित करण्यात येणे, त्यानंतर ठाणे मेट्रो प्रकल्पाचे बांधकाम व उत्पन्न लक्षात घेता हा प्रकल्प आर्थिकदृष्ट्या सुसाध्य नसल्याने एमएमआरडीएने हा प्रस्ताव शासनाकडे अद्याप पाठविलेला नसणे, ठाणे हे मुंबईजवळचे अतिशय मोठे शहर असताना व शहरामध्ये नागरीकरण झापाट्याने होत असताना शासनाकडून वाहतुकीच्या बाबतीत प्राधान्य दिले गेले नसल्याने शहरातील नागरिकांमध्ये

निर्माण झालेला असंतोष, एका बाजूला पुणे व पिंपरी-विंचवड येथील मेट्रो प्रकल्पाला केंद्र सरकारकडून सहकार्य मिळणे तर राज्य शासनाकडून अनुमती देण्यात येणे, तर दुसऱ्या बाजूला नवी मुंबई महानगरपालिका सुद्धा मेट्रो प्रकल्प सन २०१४ मध्ये राबवित असणे, नागपूरसारख्या उपराजधानीमध्ये सुद्धा मेट्रो प्रकल्पाची कार्यवाही सुरु असणे आणि मुंबईमध्ये सुद्धा मेट्रो सुरु होणार असल्याचे चित्र सध्या निर्माण झालेले असणे, असे असताना ठाणे शहराकडे मात्र एमएमआरडीएचे साफ दुर्लक्ष होत असल्याचे निर्दर्शनास येणे, मुंबईच्या वाहतुकीचा भार कमी करण्यासाठी ठाणे शहरात मेट्रो प्रकल्पाला मान्यता द्यावी अन्यथा २०११ कोटी इतका असलेला खर्च भविष्यात ५००० कोटीवर जाण्याची शक्यता, ठाणे शहरात वाहतुकीचा गंभीर प्रश्न निर्माण होत असल्याने घोडबंदर रोडवरील शहरासाठी मोनो मेट्रो प्रकल्पास त्वरित मंजुरी देवून कामास सुरुवात करण्याची नितांत आवश्यकता, शासनाने यासंदर्भात करावयाची कार्यवाही आणि शासनाची प्रतिक्रिया."

- (२) सर्वश्री बापूसाहेब पठारे, विलास लांडे, जितेंद्र आव्हाड, लक्ष्मण जगताप, वि.स.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील:-

"पुणे शहरात म्हाडाच्या अनेक इमारती धोकादायक अवस्थेत असणे, धोकादायक अवस्थेत असलेल्या इमारतींमध्ये हजारो कुटुंबांचे वास्तव्य असणे, मुंबईप्रमाणे पुणे शहरातील म्हाडा वसाहतीसाठी सन २०११ मध्ये २.५ एफ.एस.आय. मंजूर करण्यात आलेला असतानाही अद्यापर्यंत सदर एफ.एस.आय.चे वाटप करण्यात आलेले नसणे, तसेच नियमावली तयार करण्यात आलेली नसणे, येथील लोकप्रतिनिधींनी मा.मुख्यमंत्री, मा.गृहनिर्माण राज्यमंत्री यांचेकडे वारंवार मागणी केलेली असतानाही म्हाडा प्रशासनाकडून हेतुपुरस्सर अडथळा निर्माण केला जात असणे, पुण्यात असलेल्या म्हाडा वसाहतीतील सोसायट्यांचा कन्वेन्यन्स देण्यास म्हाडा कार्यालयाकडून विलंब होत असल्याने पुनर्विकासाअभावी येथील अनेक इमारती मोडकळीस आलेल्या असणे, म्हाडा वसाहतींचा प्रश्न दिवसेंदिवस गंभीर बनत चाललेला असणे, परिणामी म्हाडा वसाहतीतील नागरिकांमध्ये पसरलेला तीव्र असंतोष, मोडकळीस आलेल्या इमारतींमुळे रहिवाशांची सुरक्षितता धोक्यात आलेली असल्याने, याबाबत सखोल चौकशी करून म्हाडा वसाहतींचा पुनर्विकास करणेबाबत शासनाने करावयाची कार्यवाही व शासनाची प्रतिक्रिया."

(दिनांक २१ मार्च, २०१३ रोजीच्या दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्र. ३)

- (३) डॉ. नामदेव उसेंडी, सर्वश्री.विजय वडेड्वीवार, विरेंद्र जगताप, ॲड.यशोमती ठाकूर, सर्वश्री सुधाकर देशमुख, देवेंद्र फडणवीस, विकास कुंभारे, कृष्ण खोपडे, पंकज भुजबळ, वि.स.स. पुढील तातडीच्या व सार्वजनिक महत्वाच्या बाबीकडे **गृह मंत्र्यांचे** लक्ष वेधतील:-

"गडचिरोली जिल्ह्यातील धानोरा तालुक्यात गावकऱ्यांमध्ये दहशत निर्माण करण्यासाठी नक्षलवाद्यांनी हिंसाचार, जाळपोळ व स्फोटकांचा उद्रेक करून लेखा-गोडवलवाही मार्गावर पुण्यातील एका खासगी बांधकाम कंपनीचे ट्रॅक्टर, जेसीबी, रोड रोलर, मोटरसायकल व पाण्याचे टॅकर अशी २७ वाहने एकाच वेळी जाळून दहशत निर्माण केल्याचे दिनांक १३ जानेवारी, २०१३ च्या सुमारास निर्दर्शनास येणे, गडचिरोलीत मोठ्या प्रमाणात रस्त्यांची

तसेच शासकीय इमारतींची कामे सुरु असणे, धानोरा तालुक्यातील धानोरा-पैंडरी या रस्त्यावे काम पुण्यातील एका नामांकित कंपनीला मिळाले असून त्याकरिता स्थानिकांचे २० ट्रॅक्टर, दोन जेसीबी मशीन, एक रोड रोलर, दोन पिण्याच्या पाण्याचे टँकर, दोन मोटरसायकल व इतर साहित्य भाड्याने घेतलेले असणे, नक्षलवाद्यांच्या भीतीने काम तातडीने पूर्ण करायच्या हेतूने दिवस-रात्र काम सुरु असल्याची खबर नक्षलवाद्यांना मिळणे, दिनांक १३ जानेवारी, २०१३ रोजी दुपारी दोन वाजता सुमारे ५० ते ६० नक्षलवादी घटनास्थळी दाखल होऊन बंदुकीचा धाक दाखवून कामगारांना पळवून लावण्यात येणे, सर्व वाहनांवर रॉकेल टाकून आग लावून गावकच्यांवर दहशत निर्माण करणे, या घटनेमुळे नक्षलग्रस्त भागात विकासाला खीळ बसणे, शासनाने नक्षलग्रस्त भागात सुरु असलेल्या कामांमध्ये पोलीसांचा कडक बंदोबस्त तैनात करून काम करून घेणे तसेच नक्षल शोधमोहिम अधिक तीव्र करून नक्षलग्रस्तांवर कडक कारवाई करण्याची आवश्यकता व याबाबत शासनाची प्रतिक्रिया."

आठ : लक्षवेधी सुचनेवरील अधिक माहिती सभागृहासमोर ठेवणे :-

दुग्धविकास मंत्री

: "मुंबई उपनगरातील गोरेगाव (पूर्व), आरे दुग्धवसाहत येथील आदिवासी पाडे हे मूलभूत नागरी सुविधांपासून वंचित असणे." या विषयावरील सर्वश्री रविंद्र वायकर व इतर वि.स.स. यांच्या दिनांक २५ मार्च, २०१० रोजी उत्तरित झालेल्या लक्षवेधी सूचनेवरील चर्चेदरम्यान दिलेल्या आश्वासनानुसार अधिक माहिती सभागृहासमोर ठेवतील.

(दुपारी १.३० ते २.०० वाजेपर्यंत - मध्यंतर)

नऊ : अल्पकालीन चर्चा - (म.वि.स. नियम १०१ अन्वये) -

(दिनांक २२ मार्च, २०१३ रोजीच्या दिवसाच्या कामकाजाच्या क्रमात दर्शविण्यात आलेली अल्पकालीन चर्चेची सूचना)

सर्वश्री सुधीर मुनगंटीवार, देवेंद्र फडणवीस, नाना पटोले, प्रा. राम शिंदे, श्री. एकनाथराव खडसे (पाटील), डॉ. संजय कुटे, श्री. गोवर्धन शर्मा, डॉ. खुशाल बोपचे, श्री. सुभाष देसाई, वि.स.स. पुढील सार्वजनिक महत्वाच्या बाबीवर चर्चा उपस्थित करतील :-

"दिनांक १४ फेब्रुवारी, २०१३ रोजी भंडारा जिल्ह्यातील लाखनी तालुक्यातील मुरमाडी येथे तीन अल्पवयीन बहिर्णीवर बलात्कार होऊन त्यांची हत्या करण्यात आल्याची भीषण घटना घडणे, माणुसकीला काळिमा फासणाच्या या अमानवीय घटनेमुळे भंडारा जिल्ह्यासह संपूर्ण राज्यात संतापाची लाट उसळणे, या प्रकरणातील आरोपींना पकडण्यात पोलीसांना अद्याप यश आलेले नसणे, शासनाच्या वतीने नऊ पोलिस पथकांची नियुक्ती करण्यात येणे, तथापि सदरची घटना घडून २६ दिवसांचा कालावधी उलटूनही खरे आरोपी अद्यापही मोकाटच असणे, आरोपींचा त्वरित

शोध घेण्याकरिता व त्यांना कठोर शिक्षा होण्याकरिता स्थानिक लोकप्रतिनिधी व सामाजिक संघटनांनी तीव्र स्वरूपाचे आंदोलन करणे, या घटनेच्या निषेधार्थ मशाल मोर्चाही काढण्यात येणे, या घटनेबाबत राष्ट्रीय मानवाधिकार आयोगाने राज्य शासनाला अहवाल सादर करण्यासाठी नोटीस दिली असणे, या घटनेबाबत अलिकडेच प्राप्त झालेल्या शवविच्छेदन व फॉरेन्सिक अहवालात उघडकीस आलेली मतभिन्नता, शासनाने सदर घटनेचा तपास तात्काळ सीबीआयमार्फत करण्याची आवश्यकता व मुलींच्या आईला आर्थिक मदत देण्याची आवश्यकता, तसेच दिनांक २२ फेब्रुवारी, २०१३ रोजी श्रीरामपूर, जि.अहमदनगर येथे दलित महिलेचे अपहरण करून तिच्यावर अमानुष अत्याचार करणे, आरोपी दानीश शेख व अमन शेख हे उपनगराध्यक्षांचे पुतणे असणे, पोलिसांनी तब्बल चार दिवस गुन्हा नोंद न करणे व अतिरिक्त पोलिस अधीक्षकांच्या हस्तक्षेपानंतरच आरोपींना अटक होणे, सदर आरोपी संघटित गुन्हेगारी टोळी चालवित असल्यामुळे त्यांच्यावर संघटित गुन्हेगारी कायद्याप्रमाणे कारवाई होण्याची आवश्यकता, त्याचप्रमाणे कुही, जि.नागपूर येथे आदिवासी समाजाच्या घरावर दरोडा टाकून मुलीवर केलेल्या बलात्काराची नुकतीच घडलेली घटना, श्रीरामपूर व कुही येथील पीडित कुटुंबांनाही शासनाकडून कोणतीही मदत न मिळणे, एकूणच राज्यातील दलित, आदिवासी, इतर मागासवर्गीय महिलांवर वाढत असलेले अत्याचाराचे प्रमाण, त्यांच्या होणाऱ्या हत्येच्या घटना व या घटनांमधील आरोपींना अटक करण्यात शासनाला येत असलेले अपयश, दलित व आदिवासी समाजामध्ये याबाबत पसरत असलेला प्रचंड असंतोष, आरोपींना त्वरित अटक करण्याची व पीडितांना तातडीने आर्थिक मदत करण्याची आवश्यकता."

दहा : शासकीय विधेयक :-

पुरःस्थापनार्थ -

सन २०१३ चे विधानसभा विधेयक क्रमांक ३ - महाराष्ट्र जिल्हा परिषद व पंचायत समिती (सुधारणा) विधेयक, २०१३.

अकरा : उप मुख्यमंत्री तथा वित्त मंत्री यांचा म.वि.स. नियम ५७ अन्वये प्रस्ताव :-

"अर्थसंकल्पावरील सर्वसाधारण चर्चेच्या संदर्भात विधानसभा नियमांतील नियम २४६ (१) मधील सात दिवसांच्या कालावधीबाबतची जी तरतूद आहे ती महाराष्ट्र विधानसभा नियमांतील नियम ५७ अन्वये स्थगित करण्यात यावी."

बारा : सन २०१३ - २०१४ च्या अर्थसंकल्पावर सर्वसाधारण चर्चा (पहिला दिवस).

विधान भवन,
मुंबई,
दिनांक : २२ मार्च, २०१३.

डॉ. अनंत कळसे,
प्रधान सचिव,
महाराष्ट्र विधानसभा.